

Onuň ady kimkä?

Category: Goşgular, Kitapcy

написано kitapcy | 22 января, 2025

Onuň ady kimkä? ONUŇ ADY KIMKÄ?



Şatlygyma şärik,
Gaýgyma şärik,
Garrylygym bilen ýaşlygma şärik

Boljak gyz nırdekä? Duşarka haçan?
Onuň ady kimkä? Nämekä käri?
Belki-de, ol gyzy gören däldirin,
Belki-de, ol çykandyram öňümden.
Ýa-da ýalňyz sözi aýtmaly wagty
Uýaljyrap geçendirin deňinden.

Ýöne meni söýjek şeýleräk gyzdyr:
Guwanç bilen bakýandyrlar yzyndan.
Şonda kä kişiler çümüp hyýala,
Närazy bolýandyr ogul-gyzyndan.

Mydam dişleýändir gijeýän dilin
Meni söýjek gyzy gören kelcikler.
«Şeýle gyz ogluňa bolaýsa gelin» –
Arzuwyn edýändir gelin aljaklar.

Meni söýjek gyzyň owadanlygy
Iliňkiden artyk ýa pesem däldir.
Kä oglanlar oňa «0wadan» diýse,
Käbiri diýyändir: «Beýle gyz kändir».

Şatlygyma şärik,
Gaýgyma şärik,
Garrylygym bilen ýaşlygma şärik
Boljak gyz nırdekä? Duşarka haçan?
Onuň ady kimkä? Nämekä käri?

Gurbanýaz DAŞGYNOW. Goşgular